

कोषागारातून रोख देय अनुदान केंद्र
पुरस्कृत स्वच्छ भारत मिशन (ग्रा.)
अंतर्गत सन २०१५-१६ या आर्थिक
वर्षासाठी केंद्र हिश्याचे अनुसूचित जाती
घटकासाठी अनुदान वितरीत
करण्याबाबत.. (लेखाशीर्ष २२१५ ९८२६)

महाराष्ट्र शासन
पाणी पुरवठा व स्वच्छता विभाग
शासन निर्णय क्रमांक: स्वभामि-१२१६/प्र.क्र.४०/पापु-१६
७ वा मजला, जी.टी. रुग्णालय संकुल,
लोकमान्य टिळक रोड, मंत्रालय, मुंबई-४०० ००१
तारीख: २३ ऑगस्ट, २०१६

वाचा

- १) शासन परिपत्रक क्रमांक: स्वभामि-२०१४/प्र.क्र.२७/पापु-०८, दि. ७ नोव्हेंबर, २०१४.
- २) केंद्र शासनाच्या स्वच्छ भारत मिशन (ग्रा.) संदर्भातील मार्गदर्शक सूचना दि. १८ डिसेंबर, २०१४
- ३) पाणी पुरवठा व स्वच्छता विभागाचे पत्र क्र. स्वभामि-२०१५/प्र.क्र.१९४/पापु-०८/दि.११ जानेवारी, २०१६.
- ४) शासन परिपत्रक वित्त विभाग क्रमांक: अर्थस-२०१६/प्र.क्र.८९/अर्थ-३, दि. ३० एप्रिल, २०१६.
- ५) केंद्र शासनाचे मंजूरी आदेश: दिनांक १८ मे, २०१६.

प्रस्तावना

केंद्र पुरस्कृत स्वच्छ भारत मिशनच्या केंद्र हिश्यासाठी अनुसूचित जाती घटकाखाली २२१५ ९८२६ या लेखाशीर्षांतर्गत सन २०१६-१७ या वर्षाकरीता रु. २१३०५.५२ लक्ष एवढा निधी अर्थसंकल्पीत करण्यात आला असून वित्त विभागाने अर्थसंकल्पीय वितरण प्रणालीद्वारे तो पुर्णपणे उपलब्ध करून दिलेला आहे. सदर निधीपैकी रु. ४३२९.९१ लक्ष (त्रेचाळीस कोटी, एकोणतीस लक्ष एक्याण्णव हजार फक्त) एवढा निधी केंद्र शासनाकडून वाचा क्र. ५ अन्वये प्राप्त झालेला असून सदर उपलब्ध निधी वितरीत करण्याचा प्रस्ताव शासनाच्या विचाराधीन होता, याबाबत पुढीलप्रमाणे निर्णय घेण्यात येत आहे.

शासन निर्णय

स्वच्छ भारत मिशनसाठी केंद्र हिश्याच्या अनुदानांतर्गत जिल्हा परिषदांना अनुसूचित जाती घटकांतर्गत स्वच्छता कार्यक्रम राबविण्यासाठी निधी अर्थसंकल्पीत करण्यात आला आहे. सदर

अर्थसंकल्पीत रकमेपैकी रु. ४३२९.९१ लक्ष (त्रेचाळीस कोटी, एकोणतीस लक्ष एक्याण्णव हजार फक्त) इतके अनुदान संबंधित मुख्य कार्यकारी अधिकारी, जिल्हा परिषद यांना सोबत जोडलेल्या विवरणपत्रानुसार अर्थसंकल्पीय वितरण प्रणालीद्वारे रोख स्वरापात मुक्त करण्यात येत आहे.

२. या शासन निर्णयाद्वारे मुक्त केलेली रक्कम पुढील अटींवर मंजूर करण्यात येत आहे.

अ) या शासन निर्णयाद्वारे मंजूर केलेले अनुदान ज्या कारणासाठी मंजूर करण्यात आले आहे, त्याच कारणासाठी खर्च करण्यात यावे. संबंधित जिल्हा परिषदा/संस्था यांनी या शासन निर्णयाद्वारे मुक्त केलेला निधी, या कार्यक्रमासाठी उघडलेल्या स्वतंत्र बँक खात्यात जमा करावा.

आ) संबंधित जिल्हा परिषदेने/संस्थेने या शासन निर्णयाद्वारे मंजूर करण्यात आलेल्या अनुदानापेक्षा जास्त खर्च करू नये.

इ) वरील अट क्र.२-अ आणि २-आ यांची पूर्तता झाली आहे याची खात्री करण्यासाठी, महालेखापाल-१, मुंबई व महालेखापाल-२, नागपूर यांच्याकडे जिल्हा परिषदेच्या संबंधित अधिकारी/कर्मचारी यांनी लेखे तपासणीसाठी सर्व कागदपत्रे उपलब्ध करून द्यावीत.

ई) सदर रक्कम केंद्र शासनाने ठरवून दिलेल्या मार्गदर्शक सूचनांमधील तरतूदीनुसार तसेच या संदर्भात राज्य शासनाने वेळोवेळी निर्गमित केलेल्या सूचनेप्रमाणे/आदेशाप्रमाणे खर्च करण्यात यावी.

उ) ग्रामीण स्वच्छता कार्यक्रमाचा विहित नमुन्यातील मासिक प्रगती अहवाल प्रत्येक महिन्याच्या १० तारखेपर्यंत शासनास पाठविण्याची दक्षता घ्यावी. शासनाने वेळोवेळी निर्गमित केलेल्या सूचनेप्रमाणे जिल्हा परिषदांनी या अनुदानाच्या खर्चाचा महालेखापाल कार्यालयात नोंदविलेल्या खर्चाशी ताळमेळ घालावा व ताळमेळाचे अहवाल विहित कालावधीत या विभागातील पापु-०४, पापु-१६ व पापु-२० या कार्यासनांस सादर करावा.

ऊ) पाणी व स्वच्छता सहाय्य संस्था यांनी निधी वितरण, खर्च याबाबतची नोंद केंद्र शासनाच्या संकेतस्थळावर (IMIS) घेण्याची दक्षता घ्यावी.

ऋ) सदर रक्कम खर्च करतांना वित्त विभागाचे शासन परिपत्रक क्र.अर्थसं-२०१६/प्र.क्र ८९/अर्थ-३, दि. २० एप्रिल, २०१६ मधील अटी व शर्तीचे काटेकोरपणे पालन करून आवश्यक त्या बाबींची पूर्तता करून कार्यपूर्ती अहवाल/नमूद प्रमाणपत्रे शासनास त्वरित सादर करावीत.

लृ) सदर रक्कम खर्च झाल्यानंतर त्याचे उपयोगिता प्रमाणपत्र शासनास त्वरित सादर करावे.

३. हा खर्च मागणी “क्रमांक वाय-०२,२२१५ पाणी पुरवठा व स्वच्छता, ०२ जलनिःस्सारण व स्वच्छता, १०७ मलप्रणाल सेवा, ०२ ग्रामसफाई कार्यक्रम, (०२) (०९) निर्मल भारत अभियानांतर्गत

शौचालयाचे बांधकाम, केंद्र पुरस्कृत योजना (अनुसूचित जाती उपयोजना) (केंद्र हिस्सा) (२२१५ ९८२६) ” ३१ सहायक अनुदाने या लेखाशीर्षाखाली खर्ची घालावा.

४. सदर शासन निर्णय सामाजिक न्याय व विशेष सहाय्य विभागाचा अनौपचारिक संदर्भ क्र.१५५/विघयो, दिनांक ११/०७/२०१६ अन्वये देण्यात आलेल्या मान्यतेने व वित्त विभागाचे शासन परिपत्रक क्र.अर्थसं-२०१६/प्र.क्र.८९/अर्थ-३, दि.२० एप्रिल, २०१६ अन्वये या विभागास प्रदान केलेल्या अधिकारात तसेच सदर परिपत्रकातील अटी व शर्तीच्या अधीन राहून मुक्त करण्यात येत आहे. उपरोक्त रु. ४३२९.९१ लक्ष एवढा केंद्र निधी राज्याच्या एकत्रीत निधीत जमा झाल्याबाबतची खात्री वित्त विभागाच्या अर्थोपाय शाखेकडून करण्यात आली आहे. वित्त विभागाचे शासन परिपत्रक क्र. अर्थसं-२०१६/प्र.क्र.८९/अर्थ-३, दि.२० एप्रिल, २०१६ मधील परिच्छेद ७ ते १८ मधील तसेच परिशिष्टातील अ.क्र. ९ मधील तपासणीसुचीतील अ.क्र. १ ते १० मधील लागू असलेल्या अटी व शर्तीची पूर्तता होत असल्याचे प्रमाणीत करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०८२९११३११४३०२८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(का.जा.धलपे)

अवर सचिव, महाराष्ट्र शासन

प्रत,

१. प्रधान सचिव, पाणी पुरवठा व स्वच्छता विभाग, यांचे स्वीय सहायक, मंत्रालय, मुंबई.
२. महालेखापाल, महाराष्ट्र-१/२ मुंबई/नागपूर (लेखा परीक्षा/लेखा व अनुज्ञेयता).
३. विभागीय आयुक्त, सर्व.
४. उप आयुक्त विकास, सर्व विभागीय आयुक्त, यांचे कार्यालय.
५. जिल्हाधिकारी व सदस्य सचिव, जिल्हा नियोजन समिती सर्व.
६. मुख्य कार्यकारी अधिकारी, जिल्हा परिषद, सर्व.
७. संचालक, लेखा व कोषागारे, मुंबई.
८. मुख्य लेखा परीक्षक, स्थानिक निधी लेखा, मुंबई, नागपूर.
९. संचालक, पाणी व स्वच्छता सहाय्य संस्था, (WSSO), बेलापूर, नवी मुंबई.

१०. उपमुख्य कार्यकारी अधिकारी (पा.व स्व.) जिल्हा परिषद, सर्व.
११. मुख्य लेखा व वित्त अधिकारी, जिल्हा परिषद, सर्व.
१२. उपमुख्य लेखा परीक्षक, स्थानिक निधी लेखा, जिल्हा परीषद, सर्व.
१३. जिल्हा कोषागार अधिकारी, जिल्हा परिषद, सर्व.
१४. सामाजिक न्याय व विशेष सहाय्य विभाग, (विधयो), मंत्रालय, मुंबई.
१५. वित्त विभाग, (व्यंय-३) मंत्रालय, मुंबई.
१६. कार्यासन पापु-०४, पापु-०८ व पापु-२०, पाणी पुरवठा व स्वच्छता विभाग, मंत्रालय, मुंबई.
१७. निवडनस्ती, कार्यासन-पापु-१६

विवरणपत्र

शासन निर्णय क्र.स्वभामि-१२१६/प्र.क्र.४०/पापु-१६, दि.२३ ऑगस्ट, २०१६ सोबतचे सहपत्र.

(रु.लाखात)

अ.क्र.	जिल्हा परिषदेचे नाव	दि.२३ ऑगस्ट, २०१६ रोजीच्या शासन निर्णयान्वये मुक्त करण्यात येत असलेली रक्कम (लेखाशीर्ष २२१५ ९८२६)
१	२	३
१	ठाणे	९६.९२
२	रायगड	१२९.६०
३	रत्नागिरी	१६८.९१
४	सिंधुदूर्ग	००.००
५	पालघर	३५.४२
६	नाशिक	७४.१९
७	धुळे	५१.३८
८	नंदूरबार	४१.०३
९	जळगाव	१११.०६
१०	अहमदनगर	१३९.८८
११	पुणे	१५९.५९
१२	सातारा	००.००
१३	सांगली	३२५.३०
१४	सोलापूर	१००.३०
१५	कोल्हापूर	५९.७६
१६	औरंगाबाद	१९२.७१
१७	जालना	९४.८६
१८	परभणी	८४.९२
१९	हिंगोली	६५.२२
२०	बीड	९९.१२
२१	नांदेड	१२४.२३
२२	उस्मानाबाद	९२.९१
२३	लातूर	१०७.२१
२४	अमरावती	१०१.४३
२५	अकोला	१०६.९४
२६	वाशिम	१२५.५१
२७	बुलढाणा	१२६.५४
२८	यवतमाळ	१७७.१०

अ.क्र.	जिल्हा परिषदेचे नाव	दि.२३ ऑगस्ट, २०१६ रोजीच्या शासन निर्णयान्वये मुक्त करण्यात येत असलेली रक्कम (लेखाशीर्ष २२१५ ९८२६)
२९	नागपूर	१९७.२१
३०	वर्धा	२८१.३८
३१	भंडारा	३७४.८३
३२	गोंदिया	२९०.०९
३३	चंद्रपूर	५५.१५
३४	गडचिरोली	१३९.२१
एकूण		४३२९.९१
अक्षरी रूपये		त्रेचाळीस कोटी, एकोणतीस लक्ष एक्याण्णव हजार फक्त

(का.जा.धलपे)
अवर सचिव, महाराष्ट्र शासन